

5.—Xi Verbi tal-tieni forma li ghandhom it-tieni konsonanti jew w doppja huma mmisslin minn nomi:—
kewies minn *kus*; *zewieg* minn *zewg*; *kejjel* minn *kejl*;
newiel minn *newel*; *ghawieg* minn *ghawg*; *dewwed* minn *dud*;
gewieq minn *gewq*; *bejjel* minn *bejl* jew *bejta*; *rejjex* minn *rix*;
ghajjen minn *ghajn*; *sawwat* minn *sawt*.

6.—Qwiel tal-Biedja

San Mark ix-xita nar fl-art.
 Mejju mirjeh bid-deni stennieh.
 Ghal Mejju ahsad imqar kien plejju.
 Mejju jgib il-mingel, il-kabozza u l-kappell.
 Mejju hobza u sikkina ghax kull gid jaghtina.
 Dak li jaghqad sa San Mikiel jidhol fil-mizien.
 Frar fawwar jimla l-gwiebi u l-ibjar.
 Ghal San Mikiel lesti l-kandler.
 Sal-Milied la bard u lanqas ksieh.
 Marzu Marzella harqet il-moxt u r-rixtellu.
 Hrug Marzu u dhul April ix-xita karru deheb fin.
 Nemx u xita Alla jaf meta.
 Il-qamar jiekol kollox.
 Beraq ilhib jew xita jew riħ.

(Jissokta)

KRONAKA TAL "GHAQDA"

Il-ġurnal Kanadiż, il-"Windsor Daily Star", tas-17 ta' Lulju 1952, taht it-titlu "Maltese Poet Translates Song", iħabbar illi l-innu patrijottiku "O Canada" gie maqlub għall-Malti minn Dun Frans Camilleri, biex jidhol fil-ktieb ta' Ġorġ Bonavia fuq il-Kanada.

Fit-30 ta' Awissu tas-sena li għaddiet l-istess ġurnal kien gieb l-aħbar illi l-Maltin ta' Windsor (fil-Kanada), fejn hemm mal-400 Malti, flimkien mal-Maltin imxerrdin mad-dinja kollha sejin jikkommemoraw iż-żewġ assedji, dak ta' l-1565 u dak ta' l-aħhar gwerra. Il-korrispondent (li hu l-ħabrieki Ġorġ Bonavia — ir-rappreżentant tal-"Għaqda"), ifisser x'kienu dawn iż-żewġ assedji li Malta kellha tgħaddi minnhom u jagħlaq biex igħid illi l-kuraġġ tal-Malti f'dawn iż-żewġ okkażjonijiet kien serva biex salva l-Civiltà Nisranija u l-Ewropa minn taħt il-madmad tal-Mawmetfani.

Recensjonijiet

"IL-HAJJA TA' SAN FRANGISK SAVERJU"

— Ta' Karm. Fenech, S.J. — Malta, Giov. Muscat—1953. Paġ. 70.

San Frangisk Saverju hu l-Qaddis għażiż b'mod speċjali għalina l-Insara, ghax hu kien kampjun tar-religjon tagħna, xerridha f'pajjiżi, mbegħdin, kiseb ġieh u qima lejn il-Fidi tagħna u għolla isimha bhala Nsara fost l-Infidili u l-pagani. San Frangisk Saverju hu wiehed mill-tiegħu swiet ta' gid mhux biss ghax xerrdet it-tagħlim ta' Kristu, iżda wkoll wasslet l-civiltà Ewropea fl-artijiet tal-Lvant Imbiegħed u b'rihet hekk potenzi Ewropej ferrxu s-setgħa tagħhom f'artijiet godda u akkwistaw gid, influwenza u territorji f'pajjiżi oħrajn.

Ktieb fuq il-hajja ta' dan il-Qaddis ma jonqosx li jogħgħob lill-qarrejja devoti u intelliġenti, l-aktar meta jkun miktub bil-hegga u bil-wita Karm. Fenech, jidher li ndahal għal din il-bieċa xogħol imqanqal ammirazżjoni kbira li għandu lejn Frangisku Saverju, kap u missier spiritwali tiegħu.

Aħna sibna dan il-ktieb interessanti għal bosta raġunijiet: l-ewwelnett għall-ammirazżjoni qawwija u devozzjoni mhegga ta' l-awtur lejn is-sugġett, imbagħad għas-siwi bijografiku u għat-tagħrif dwar il-hajja u l-żmien tal-perijodu msemmi. Il-Ġiżwiti kollha, u bir-raġun, għandhom għozza kbira lejn San Frangisk Saverju, sieheb il-Fundatur ta' l-Ordni tagħhom u ġieh u zina ta' dak l-Ordni, u r-Rev. Fenech ma naqasx li jagħti hjiel tax-xrar ta' l-imħabba li dlonk iheggeġ fost il-Ġiżwiti lejn dan il-Qaddis kbir tagħhom. L-awtur ma ntilef f'irqaqat u ġrajjet żgħar li ma jqanqlu l-ebda hegga, iżda semma fil-qosor u bla tlellix episodji u ġrajjet mill-hajja ta' Saverju, li nisslu u fasslu xejriet u drawwiet godda fil-hajja u fil-hsieb ta' popli u nazzjonijiet. L-avventuri ta' dan il-Qaddis huma tassew tal-ghageb u jfakkru dawk ta' vjaġġaturi u esploraturi li l-lum isimhom inkiteb fl-istorja tad-dinja. Xi whud mill-ġrajjet huma tassew tal-ghageb: il-granè li jrodd is-salib li San Frangisk Saverju kien tilef fil-baħar, l-aħbar tar-rebħa fuq is-Sultan ta' Acin, u oħrajn bħalhom huma ġrajjet kurjużi imma veri.

Dan il-ktieb mhux biss jagħti gost lil min jaqrah, iżda jgħallem ukoll u fih hjiel storiku u soċjali. Imżewwaq b'ħafna stampi sbieh, miktub tajjeb, bi stil mexxej rakkontativ, f'dan il-ktieb wiehed isib fejn jixxieghel u jgħaddi l-żmien bi profitt. Iż-żgħażaġh kollha jmisshom jaqrawh ghax il-hajja ta' San Frangisk Saverju fiha messaġġ speċjali lill-qlub mimlijin hegga u hrara u mxewqin għal ġrajjet kbar.

"MADWAR IL-HAJJA"

— L-ewwel Ġabra ta' Xandir lill-Poplu ta' Ġ. Aquilina. — Lux Press.—1953; pp. 112.

Fost it-taħditiet bil-Malti li s'issa smajna minn fuq ir-radio u li s'issa nkitbu, it-taħditiet li l-Professor Ġ. Aquilina kien għamel minn fuq ir-radio minn Diċembru ta' l-1947 sa Ottubru ta' l-1952 u li issa hareġ mi-